

बमौकए

जशने

सद साला

30 नवम्बर व

01 दिसम्बर

2024

हज्जायत मोहसिने मिल्लत  
की छत्तीसगढ़ में

तालीमी खिदमात

मुख्यतिब: जानशीने मोहसिने मिल्लत मोहम्मद अली फारुकी  
पीरे तरीकत, हजरत मुफ्ती काजिए शहर रायपुर

मोहतमिम

मदरसा इस्लाहुल मुस्लेमीन व दारुल यतामा  
बैजनाथपारा, रायपुर (छ.ग.)

चेयरमेन

जामेअतुल इस्लाह मोहसिने मिल्लत यूनिवर्सिटी  
रायपुर (छ.ग.)

शाए कर्दा

मोहसिने मिल्लत एकेडमी

मदरसा इस्लाहुल मुस्लेमीन व दारुल यतामा  
बैजनाथपारा, रायपुर (छ.ग.)

www.mohsinemillat.com

Email:-m\_a\_farooqui786@yahoo.com

Mob. No. 09425231208

Phone No:-0771-2535283





## मुकद्दमा

कितनी मुकद्दस व मुबरक थी वो घड़ी जब हज़रत मोहसिने मिल्लत एक नव वारिद की तरह छत्तीसगढ़ के मर्कजी शहर रायपुर में तशरीफ लाए। न कोई साथी संधी न कोई जानकार और न ही कोई पहचानने वाला। खुदा के एक खामोश इशारे पर रायपुर में नववारिद की तरह तशरीफ लाए। दिन का उजाला हो या रात का अंधेरा। जिस तरफ नज़र डालते अजनबियत ही अजनबियत का एहसास होता।

खुदा पर भरोसा करके आप ने अपना बिस्तर बोरिया समेटा और तबलीगे इस्लाम के खातिर चल पड़े। जो मिलता उसे इस्लाम की तबलीग करते, जिस पर नज़र पड़ती उसे दीन व सुन्नियत की नसीहत करते। जिससे मुलाकात होती। उसे इस्लामी पैग़ाम सुनाते। गर्ज कि हर तरफ अंधेरा ही अंधेरा था। उस अंधेरा में दीन व इस्लाम का चिराग़ बनकर इस्लाम का पैग़ाम देते। धीरे-धीरे इस्लाम का उजाला बढ़ने लगा। हकीकत का दायर फैलने लगा। तारीकियों के परस्तार सिमिटने लगा। इश्क वो इफ़ान का गुलशन मुस्कुराने लगा।

हर तरफ आपकी विलायत और करामतों का शोर गुजने लगा। शुरू शुरू में हर जगह मुसीबतों के पहाड़ दिखाई देते। परेशानियों का तूफ़ान नज़र आता, बलाओं का घोर दिखाई देता। मगर आप खुदा की जात पर भरोसा करके निकले थे। राहों के पत्थरों ने सलामी दी, गुज़रते हुए पखंडडियों ने बर्कतें हासिल की, रास्ते में खड़े कांटों ने दुआएँ ली और हर मुसीबत से टकराते कांटों से उलझते, मुसीबतों को झेलते आप आगे ही आगे बढ़ते गए। धीरे धीरे आप के गिर्द मोहब्बतों का दाएरा बढ़ने लगा। परेशानियों का दाएरा घटने लगा और फिर दुनिया ने देखा कि आप के



अजम वो होसले का सामने सारी परेशानियत टुट कर बिखर गई और देखते ही देखते मदरसा इस्लाहुल मुस्लेमीन की फलक बोस और गगन चुम्बी इमारत मुस्कुराने लगी। जहां मुसीबतजदों को सहारा मिलने लगा, यतीमों को सरपरस्ती मिलने लगी गरीबों को जिन्दगी गुजारने का सलीका मिलने लगा। जगह जगह इल्म दीन का चिराग जलने लगा।

जहालत की तारीकियां दम तोड़ने लगी। इल्म दीन का फैजान उबलने लगा।

मगर यहां तक पहुंचने में कितनी परेशानियों के तूफान से गुजरना पड़ा, मुसीबतों के पहाड़ से टकराना पड़ा। यहां एक दर्दनाक कहानी है।

हजरत मोहसिने मिल्लत इस्लाम के दुसरे खलीफा हजरत फारुके आजम की औलाद थे। हजरत बाबा फरीद शकर गंज के शाहजादे थे। वलियों के गोद में पले थे। इसलिये जलाले फारुकी और फैजाने फरीदी लेकर आगे बढ़े और एक नई तारीख बनाकर चले गए।

आज उन्हें गए हुए तकरीबन 46,47 साल हो गए। जिन्होंने उन्हें देखा था। अब वो भी दुनियां से चल बसे। जिन्होंने उनका फैज हासिल किया था। अब वोह भी दुनिया से रुखसत हो रहा है।

आज उनके मदरसे को फैज बरसाते और इल्म दीन का चिराग जलते हुए सौ साल हो गए। अब जबकि हम जशने सौ साला मना रहे हैं। हमारी जिम्मेदारी है कि उनके लगाए हुए दरख्त को, उनके बसाए हुए इस इल्मी शहर को उजड़ने से बचाएं।

आज जशन सौ साला में हमें इसी पर फिक्र करना है और इसी पहलू पर गौर करना है।

यह है दामन सेह के गेराबा आओ कुछ काम करें।  
मौसम का मुंह तकते रहना काम नहीं दीवानों का।

फकद खुलूसकार  
मोहम्मद अली फारुकी  
चेयरमेन जशने सदसाला रायपुर (छ.ग.)

एक चिरागे रहबरी है मोहसिने मिल्लत की ज़ात।

मौलाना एजाज कामठी

1. एक चिरागे रहबरी है मोहसिने मिल्लत की ज़ात।  
रौशनी ही रौशनी है मोहसिने मिल्लत की ज़ात॥
2. नाम है हामिद अली, हां नाम है हामिद अली।  
हामिदे आले नबी हैं मोहसिने मिल्लत की ज़ात॥
3. निस्बते ख्वाज़ा की सूरत साफ आती है नज़र।  
गोया आईना बनी है मोहसिने मिल्लत की ज़ात॥
4. निस्बते ग़ौसुल वरा और निस्बते ख्वाज़ा पिया।  
आज भी दम भर रही है मोहसिने मिल्लत की ज़ात॥
5. वारसी फारुकी इरफानी द वसीले की दकसम।  
दामने हुब्बे अली है मोहसिने मिल्लत की ज़ात॥
6. ज़ख्म खुदा कौमों मिल्लत को ये देते हैं करार।  
गोया मरहम बन चुकी है मोहसिने मिल्लत की ज़ात॥
7. रिज़वी मैखाने की एजाज कैफियत है गवाह।

मस्त जामे बेखुदी है मोहसिने मिल्लत की ज़ात॥



## मदीना से छत्तीसगढ़

खजाना कौन सा , किसने , हेरा से बांटा था ।

जमीन के चप्पा-चप्पा ने ले लिये दस्ते गदा बनकर ।।  
पैगम्बरे ईस्लाम हजरत मोहम्मद (सल्लल्लाहोअलैहि वसल्लम)  
के द्वारा लाए गए कांतिकारी इतिहास को देखकर प्रोफेसर  
फिल्म हिट्टी अपनी प्रसिद्ध पुस्तक, हिस्टरी आफ अरब, में  
लिखते हैं

After the death of prophet slerik arabic seems to  
have been converted as if magic in to a nursery of  
herose the like of whome both in numbure and qality  
is hard to find any where

(p,k,hette-history of arabs 1979 p,no,42)

पैगम्बरे ईस्लाम की वफात के बाद ऐसा मालूम होता  
था जैसे अरब की बंजर जमीन जादू के जरीये हिरो की  
नर्सरी में बदल गई हो। ऐसे गर्वशाली व्यक्ति जिन का  
विकल्प असंख्य व्यक्ति में कहीं भी पाना असंभव है।

इतिहास का साधारण विद्यार्थी भी इससे पूरी तरह  
सहमत है कि खुदा के आखरी पैगम्बर रसूले पाक (सल्लल्लाहो  
तआला अलैहि वसल्लम) का मधुर और कांतिकारी संदेश  
अचानक एक नये इतिहास का जन्मदाता बन गया। आप के  
मानने वाले प्रेम, मोहब्बत एकता और समानता का संदेश  
लेकर अरब से चले तो हृदय को सुगंधित करने सुबह की  
पवित्र पवन की तरह जिधर से गुजरे धरती महकने लगी।  
आत्मा सुगंधित हो उठी। मानवता मुस्कुरा पड़ी मनुष्य का  
सिर गर्व सउपर उठने लगा और उसे लगने लगा कि वो  
संसार में सबसे सर्वश्रेष्ठ प्राणी है। ईस्लाम द्वारा उसे मालूम  
हुआ कि सारा संसार उसके लिए रचा गया है किंतु वो केवल



संसार के रचयिता के लिए है। यह महान संदेश लेकर वो सारे संसार में फैल गये। देखते ही देखते एक तरफ शाम, इराक, ईरान, अफगानिस्तान, सिंध और चीन से गुजर कर वो पूर्वी साइबेरिया तक पहुंच गए तो दूसरी तरफ मिश्र और अफ्रीका से भी आगे स्पेन और फ्रांस भी उनके कोमल चरणों से गर्वाचित हो उठा।

कहीं व्यापारी के रूप में तो कहीं मुजाहिदे ईस्लाम कहीं व्यापारी के रूप में तो कहीं मुजाहिदे ईस्लाम बनकर वो पहुंचे। लोग उनके रहन सहन, उनकी सच्चाई, उनकी ईमानदारी और उनके खुलूसो मोहब्बत को देखते और उन पर श्रद्धा के फूल अर्पित करने लगते। वो जहां गए वहीं हृदय सम्राट बनकर छा गए। जहां पहुंचे पूरा क्षेत्र उनके पवित्र के प्रकाश में होने लगा। जिस जगह उतरे शहर का शहर उनकी ईमानदारी और उनकी सच्चाई से महेकने लगा। उनकी महानता और श्रेष्ठा से जहां संसार के विभिन्न भागों में ईस्लाम की आकाश गंगा मुस्कुराई वहीं भारत की धरती का सीना भी जगमगाने लगा।

**भारत में इस्लाम:**—कहा जाता है कि भारत में सबसे पहले 93 हि, (711 ई.) में मोहम्मद बिन कासिम के ज़रिये, ईस्लाम उस समय आया जब उन्होंने राजा दाहिर के अत्याचारों से लोगों को मुक्ति दिलाने और उन मुस्लिम औरतों को लुटेरों से छुटकारा दिलाने जिन्हें सिंध के लुटेरों ने लूट लिया था। भारत में प्रवेश किया था। जबकि इतिहास का कहना है कि उन से भी पहले ही पूर्णिमा का चांद को लजवान्त करने वाले इस्लामी प्रकाश से यहां की धरती प्रकाशित हो चुकी थी। बल्कि इतिहास तो यहां तक बताता है कि संदान, थाना भड़ौच में तो हिजरत के पंद्रहवें साल में ही ईस्लाम पहुंच चुका था। सय्यदना फारुक़े आजम के दौरे हुकूमत में बहरैन



के गवर्नर उस्मान बिन अबिल आस सक्फी ने अपने भाई हकम बिन अबिल आस को थाना औरम भड़ौच भेजा। जिससे दौरे फारुकी ही में इस्लाम के मधुर प्रकाश से भारत का स्वभाग जगमगा उठा।

एक रेवायत से तो यह भी पता चलता है कि भारत के राजाओं ने खुदा के आखरी पैगंबर रसूले पाक सल्लल्लाहो तआला अलैहि वसल्लम के पवित्र संदेश से प्रभावित हो कर उनकी बारगाह में उपहार भी भेजा था। मशहूर सहाबिए रसूल हजरत अबू सईद खुदरी फरमाते हैं कि —हिंदुस्तान के राजा ने रसूले पाक सल्लल्लाहो तआला अलैहि वसल्लम की खिदमत में जंजबील (एक खुशबूदार चीज़) का एक घड़ा भेजा / आपने सहाबए केराम को उस का एक —एक टुकड़ा दिया और मुझे भी उसका एक टुकड़ा खिलाया। (अलमुस्तदरक लिल हाकिम) अल्फाज़ यह हैं।

اهدئى ملك الهند الى رسول الله صلى الله عليه وسلم جرة فيها زنجبيل فاطمته اصحابه قطعة قطعة و  
اطعمنى منها قطعة (المستدرک - امام ابو عبد الله الحاکم عن ابى سعيد خدرى)

(तफसील के लिये देखे हिन्दुस्तान में  
अरबीहुकूमत सफा 25 फतहुल बुलदान सफा  
42 तारिखे इब्ने खुलदून जिल्द 2 सफा 124 )

हिन्दुस्तान में मुसलमानों की आमद के तअल्लुक से मशहूर मुसन्निफ हजरत मौलाना यासीन अख्तर मिस्बाही अपनी मशहूर किताब 'सादे आजम' में लिखते हैं कि हजरत राफे और हजरत रेफाआ रदेअल्लाहो तआला अन्हुमा जो अस्थाबे बदर (इस्लाम की पहली जंग में शामिल होने वाले) में से हैं वो



सब से पहले हिन्दुस्तान तशरीफ लाए। मौलाना यासीन अख्तर मिस्बाही ने हज़रत अबू मोहम्मद वैलसौरी के हवाले से लिखा है कि वो कहते हैं कि मुझे बाज़ सेकाह (कुछ महान व्यक्तियों) ने खबर दी कि काली कट में कदीम मस्जिद की तरह ईमारत के सामने मस्जिद पर एक तख्ती आवेजां (लटकी हुई) थी जिस पर लिखा था।

ان بناء ذاك للعبد سنة ثنتين وعشرين من الهجرة

इस मस्जिद की तामीर 22 हिजरी में हुई। रावी (बताने वाले) ने कहा है कि मैंने उसको पढ़ा है जिस में तारीख ; बवैद ; (22) नविश्ता (लिखी) थी। रावी ने मजीद कहा कि यह भी बयान किया जाता है कि हज़रत राफे और रेफाआ रदेअल्लाहो तआला अन्हुमा अस्थाबे बदर की कब्रें भी इस मस्जिद में है। (अल अदिल्लतिल कवाते)

इस वाक़ेआ से पता चलता है कि भारत से मुसलमानों का कितना करीबी रिश्ता है और वो इस देश से कैसा अटूट संबंध रखते हैं। मशहूर सहाबी हज़रत अबू हुरैरा रदेअल्लाहो तआला अन्हो तो हमेशा अपने दिल में यहां आने की तमन्ना रखते थे जैसा कि हदीस की मशहूर किताब सुन्नदे अहमद और नसई ने बाबा गज़वतुल हिन्द में आप की यह रिवायत दर्ज

عن أبي هريرة قال وعدنا رسول الله صلى الله عليه وسلم غزوة الهند فان ادركتها نفق فيها

نفسى ومالى فان اُقتل كنت افضل الشهداء وان ارجع فاننا ابوهريرة المحرر

(بحواله مسند احمد وسنن نسائي - باب غزوة الهند)

हज़रत अबू हुरैरा रदेअल्लाहो तआला अन्हो से रसुलल्लाह सल्लल्लाहो अलैहि वसल्लम ने गज़व ए हिन्द का वादा फरमाया अगर मैं उसमें शरीक हो सका तो अपनी जान वो माल कुर्बान करूंगा अगर मैं उसमें काम आ गया तो बेहतरीन शहीद हो जाऊं। और अगर वापिस लौटा तो नारे जहन्नम से आजाद हो



जाऊं।

इसीलिए भारत में सहाब ए केराम के बाद एक बड़ी तादाद में ताबेईने केराम (जिन्होंने सहाब ए केराम का फैज हासिल किया) तशरीफ लाए जिन्होंने इस सरजमीन को इस्लाम का पूर्णिमा के चांद को लजवांत करने वाला पवित्र संदेश पूरे क्षेत्र में फैल गया। हृदय को नया जीवन देने वाला अमृत संदेश से हजारों व्यक्तियों ने नया जीवन पाया और उसके कांतिकारी शिक्षा ने एक नया संसार रचा।

इस सिलसिले में चार मर्जज काबिले जिक हैं जिन्होंने एक नया इतिहास बनाया।

पहला मर्कज :—श्रीलंका जिसे इतिहास में सरंदीप के नाम से भी जाना जाता है उन लोगों को जब रसूले पाक के बारे में खबर मिली तो उन्होंने मालूमात के लिए लोगों को भेजा, वो जब वहां पहुंचे तो सय्यदना फारूके आजम का दौरे खिलाफत था। उनका दबदबा पूरे ईराक, ईरान, शाम, अफ्रीका और चीन तक छाया हुआ था जब यह लोग वहां पहुंचे तो यह देख कर हैरत में पड़ गये कि ऐसा अमीरुल मोमेनीन जिस के नाम से चीन, रूस और ईरान के बादशाह कांप रहे हों वो ऐसा सादा जिन्दगी गुज़ार रहा है कि एक गरीब प्रजा और राजा में फर्क करना मुश्किल हो गया जिस से वो बड़े प्रभावित हुए। आते वक्त रास्ते में ब्लूचिस्तान के पास जब वो मरे तो उस का हिन्दू नौकर जो उनके साथ था वो जब अपने देश श्रीलंका पहुंचा और लोगों को उसने वहां के हालात बताए तो लोग चकित रह गए। मुसलमानों की सादगी, उनकी मोहब्बत, उनका तफसीलात आज भी देखी जा सकती है।

दूसरा मर्कज :— जज़ीर ए मालदीप जिसे लक्षद्वीप भी कहते हैं। अरब वाले उसे जज़ीरतुल महल के नाम से भी पुकारते हैं। सुलेमान मोहम्मद तुगलक (1325



ई .ता, 1351 ई.) के जमाने में यह जजीरा पूरा मुसलमान था। जहां एक बंगाली खातून सुल्तान खदीजा हुकमरान थी।

कहा जाता है कि लक्षदीप में एक बहुत बड़ी बला समुंद्र से देव की शकल में आती थी जो मेंट के रूप में एक खूबसूरत कुंवारी लड़की ले जाती थी लेकिन मुराको के एक अरब शेख अबूल बरकात मगरबी जो इत्तिफाक से वहां आ गए थे उनकी दुआओं की बरकत से मुल्क वालों को छुटकारा मिला। जिससे राजा समेत सारे लोग मुसलमान हो गए। इब्ने बतूला के मुताबिक राजा ने इस्लाम कुबूल करने के बाद वहां मस्जिद बनवाया जिसके मेहराब पर लिखा था। सुल्तान अहमद शनू राजा अबुल बरकात मगरबी के हाथ मुसलमान हुआ।

**तीसरा मर्कजः—**कारो मंडल का इलाका है जो मद्रास के पास है। जिसे अरब वाले मोअब्बर कहते हैं। जहां अरब ताजिरों और बुजुर्गों के ज़रिए इस्लाम पहुंचा। ऊंच नीच, छुआ छूत और दूसरों की दास्ता में जकड़ी कौम ने जब उसका एकता, समानता पर आधारित प्यार भरा संदेश सुना तो उनका सीना भी पूरे ईमान से जगमगा उठा।

**चौथा मर्कजः—**माला बार जिसे केरला कहा जाता है अरबी जुगराफिया लिखने वालों ने गुजरात से आगे और कोलम तक ही इलाका बताया है वहां भी इस्लाम अपनी सच्चाई और ईमानदारी की बुनियाद पर पहुंचा।

मालाबार में इस्लाम का अमृत भरा संदेश शेख शरफ बिन मालिक, उनके भाई मालिक बिन दीनार और भतीजे मालिक बिन हबीब के ज़रिये उस वक्त पहुंचा जब वो एक जमात के साथ हज़रते आदम अलैहिस्सलाम के कदम की ज़ियारत के लिए श्रीलंका जा रहे थे। कुछ लोगों का कहना



है कि यह हस्तियां सहाबि ए रसूल थीं। जब वो करंगा नूर पहुंचे तो वहां के राजा ने उन्हें बुलावा भेजा। उनके जरिए इस्लाम का प्रेम भरा संदेश सुनकर उसके हृदय में श्रद्धा के कमल मुस्कुराने लगे। इस्लाम की शिक्षा से प्रभावित होकर न केवल उसने इस्लाम स्वीकार किया बल्कि जब यह बुजुर्ग वापस लौटे तो वो भी उनके साथ अरब चला गया और वहां उसका इन्तेकाल हो गया। शायद यह भारत का पहला भाग्यशाली राजा था जो अरब की पवित्र धरती पर दफन हुआ। आखिरी समय उसने अपने उत्तराधिकारियों के नाम एक पत्र भी लिखा। जिसे लेकर शेख शरफ बिन मालिक दोबारा वहां पहुंचे तो उसके उत्तराधिकारियों ने हर्ष उल्लास उनका स्वागत किया। मालिक बिन हबीब की कोशिशों से क्वालम, मराई, मंगलोर कंजर कोट वगैरा में इस्लाम बड़ी तेजी से फैला। मोपला कौम भी उन्हीं की कोशिशों से मुसलमान हुई।

इस सिलसिले में तोहफतुल मुजाहेदीन सफा 12 ता 26 मुसलमान हिन्दुस्तान सफा 148. 149... हिन्दुस्तान में सात इस्लाम में इसकी तफसील देखी जा सकती है।

उधर ही के एक राजा चेरा मन पीरु मल भी इस्लाम स्वीकार कर राज पाट छोड़ हज को चला गया। कहते हैं कि वो भी वहीं जाकर इन्तकाल कर गया।

केरला के लोगो ने भी इस्लाम की शिक्षा से प्रभावित होकर उसे स्वीकार किया और कलाड़ी के महाराजा भी उसकी सुगंध से महेक उठे।

उत्तरी भारत में राजा जयपाल ने जब गजनी पर विजय प्राप्त करने के लिए दुर्रै खैबर से लड़ाई की तो गजनी के बादशाह सुबुगतगीन (366 ता 387 ही.) ने न केवल मुकाबला किया बल्कि जयपाल को मजबूरन उससे सुलह भी करनी पड़ी। मगर लाहौर पहुंचकर वो सुलह से मुकर गया।



हालांकि उसके दरबारियों ने उसे काफी समझाया मगर उसके बावजूद न सिर्फ उसने सुलह की खिलाफ वर्जी की बल्कि बादशाह के आदमियों को गिरफ्तार कर के कैदखाना भेजवा दिया। अपने आदमियों को छुड़ाने के लिए सुबुकतगीन को दूसरी बार उस पर हमला करना पड़ा जिस में सुबुकतगीन ने विजय प्राप्त कर के न सिर्फ अपने आदमियों को छुड़ाया बल्कि एक वादा खिलाफ राजा को हटाकर उसके ही संबंधी को गद्दी पर बैठा कर गजनी वापिस चला गया। यह पहला मौका था। जब मुसलमानों ने भारत पर हमला किया। वरना इससे पहले वो सिंध तक ही सीमित थे।

सनाम में पीर नबा नबवी का मज़ार है। हज़रत शरीफ जन्दनी जो सुबुकतगीन से पहले के बुजुर्ग हैं। पीर नबा नबवी को उनका खलीफा बताया जाता है। उससे पता चलता है कि बादशाह गजनी के आने से पहले वहां इस्लाम पहुंच चुका था।

कुछ लोग अंग्रेज़ों द्वारा लिखा या लिखवाया गया झूठा इतिहास पढ़कर यह समझते हैं कि इस्लाम तलवार से फ़ैला और भारतीयों ने दौलत के लोभी बनकर और अपनी आत्मा का खून करके इस्लाम स्वीकार किया। मगर इन राजाओं और महाराजाओं का इस्लाम स्वीकार करना बता रहा है कि वो इस्लाम ही है जिसकी पवित्रता, समानता पर आधारित प्यार भरा संदेश ही था जिसने तड़पती हुई मानवता, सिसकती हुई आदमियत, मरती हुई इंसानियत को नया जीवन देकर संसार में उसे सबसे ऊंची पदवी दी। यही कारण है कि लोगों ने कभी भी डर कर नहीं बल्कि उसे समझकर स्वीकार किया। यहां के बुद्धिजीवियों ने इसकी समानता भरी शिक्षा देखी। इसके महान सिद्धांतों पर विचार किया। इसके पवित्र संदेश को पढ़ा। साथ ही साथ औलियाए केराम के जीवन



चरित्र संदेश को देखा। जिनकी बोलचाल, रहन-सहन में इस्लाम को चलता फिरता जीवित रूप से देखा, समझा और परखा। जिससे उनकी आत्मा झूमने लगी। उनके हृदय में उसकी महानता का चिराग जलने लगा। उनके दिमाग उसकी सुगंध से महकने लगे और वो स्वयं इस्लाम पर अर्पित होने के लिए व्याकुल हो उठे। जिस इस्लाम ने अपनी मधुरवाणी से तुर्किस्तान में, तातार में और मंगोलिया के मार्ग से चीन में प्रवेश किया। अपने कल्याणकारी कार्यों से कश्मीर से गुजर कर तिब्बत में आसान जमाया, अपने प्रेम भरे संदेश से बंगाल और असम तक बर्बाद होते हुए समाज को नया जीवन प्रदान किया। ऐसा गौरव शाली और शक्तिशाली धर्म को क्या जोर, ज़बरदस्ती, भय, लालच और डर से लोग स्वीकार करेंगे? राजपूत कौम जो अपनी मान मर्यादा के लिए अपनी पत्नियों को आग के हवाले कर दें। क्षत्री कौम जो अपनी गर्व के लिए हर तरह का बलिदान देने को तैयार रहे। ब्राह्मण जाति जो सदा से राज करती रही। क्या वो दौलत के लोभी बनकर और तलवार से भयभीत होकर इस्लाम की छत्रछाया स्वीकार करेंगे? वास्तविकता यह है कि इस्लामी संदेश में ही इतना प्रेम है और उसके सिद्धांतों में ही मुर्दा आत्माओं को जीवित करने की ऐसी शक्ति है कि लोगों के हृदय खुद उसकी चौखट पर श्रद्धांजलि अर्पित करने लगते हैं। (1) जहां पूरा देश इस्लाम के संदेश से प्रभावित हुआ। वहीं छत्तीसगढ़ की धरती भी उससे सुगंधित हो उठी।

.....  
 (1) प्रोफेसर हिमायू कबीर की प्रसिद्ध पुस्तक दी इण्डिया हेरी टीच सफा 84 और बदरूल कादरी सा. हालैण्ड की महात्व पूर्ण पुस्तक मुसलमान और हिन्दुस्तान सफा 132 में इस संबंध में तफसीली रौशनी डाली गई है जो हर न्याय प्रिय के पढ़ने योग्य किताब है।



## छत्तीसगढ़ और इस्लाम:—

छत्तीसगढ़ जिसे गोंडवना भी कहा जाता है बल्कि इतिहास तो यह कहता है कि यह नाम मुसलमानों का ही दिया हुआ है। प्रसिद्ध इतिहास कार प्यारेलाल गुप्ता प्राचीन छत्तीसगढ़ में लिखते हैं। द्राविड़ों का एक वर्ग गोड़ छत्तीसगढ़ में रहता आया है। अमी भी इस क्षेत्र में गोड़ों की जनसंख्या अधिक हैं आर्यों के प्रवेश के पहले जिस भाग में इनका राज्य था वह गोंडवाना कहलाता था। यद्यपि पूरे छ.ग. को गोंडवाना नाम मुसलमानों ने दिया था। नागपुर में तो गोंडवाना क्लब तक खोल रखा गया है यद्यपि इसके सदस्य गोड़ोतर सज्जन हैं और जो अत्यन्त सम्माननीय दृष्टि से देखे जाते हैं। गोड़ों को अपनी स्वतंत्रता, सम्यता तथा संस्कृति की रक्षा के लिए आर्यों से निरंतर टक्कर लेना पड़ता। (सफा 14)

डा. बलदेव प्रसाद मिश्रा ने अपनी पुस्तक छत्तीसगढ़ परिचय के पृष्ठ 2 पर भी यही दर्शाया है। मगर यह क्षेत्र छत्तीसगढ़ के नाम से कैसे प्रसिद्ध हुआ इस संबंध में विद्वानों के कई मत हैं। कुछ विद्वानों का अनुमान है कि 1493 के लगभग यह नाम प्रचार में आया। करन् इससे पहले इस क्षेत्र को दक्षिण कोंसल, सर्वत्रकोसल या महाकौसल कहा जाता था। यह भी कहा जाता है कि चेदी वंशी राजाओं के राज्य के कारण इसे चेदीश गढ़ कहा जाता था जो बिगड़ कर छत्तीसगढ़ हो गया। एक मत यह भी है कि रतनपुर के राजाओं ने 36 किलों पर राज्य किया। इसलिए वह देश छत्तीसगढ़ के नाम से प्रसिद्ध हुआ। (छत्तीसगढ़ का इतिहास स. 10)

साहित्य में खौरागढ़ राज्य के चारण कवि दल राम की रचना में यह शब्द पहली बार 1487 में प्रयोग किया गया।



लक्ष्मी निधिराम सुनो चित्तदै, गढ़ छत्तीस मे न गढ़ैया रही।  
मरदुमी रही नहि मरदुन के, केर हिम्मत से न लड़ैया रही।  
भय भाव भरे जन गांव र ह भय है नहिं जाय डरैया रही।  
दलराम कहै सरकार सुना, न काई न ढाल अढ़ैया रही।

इसके अतिरिक्त खूब तमाशा में गोपाल मिश्र जो रतनपुर के कवि थे उन्होंने भी 1689 में इसका प्रयोग किया है।

**छत्तीसगढ़ में मुसलमानों की आमदः—** छत्तीसगढ़ में मुसलमान कब आए। सही तौर पर बताना बड़ा मुश्किल है। मगर इतना जरूर है कि यहां का मुसलमानों से बड़ा पुराना संबंध रहा है। भारत की धरती पर लगभग 800 वर्ष तक शासन करने के बावजूद यह क्षेत्र सदा ही मुस्लिम राज्य से दूर ही रहा। जिसका कारण शायद रहा हो कि देहली के बादशाहों का इस ओर कभी ध्यान ही नहीं गया और न ही यहां वालों ने उनके राज्य को कभी चुनौती दी। मगर बुजुर्गाने दीन के काफिले यहां आते रहे और उनके पवित्र चरणों से यहां इस्लाम की फुलवारी महेकती रही।

**सय्यद मूसा शहीदः—** इतिहास दृष्टिकोण से जो बात अभी तक सामने आई है वो यह कि बारहवीं शताब्दी में हजरत सय्यद मूसा शहीद अपने फौजियों के साथ इधर तशरीफ लाए और रतनपुर के पास जूना शहर जो अब रतनपुर का एक मोहल्ला है वहां जंग करते हुए शहीद हुए। प्राचीन छत्तीसगढ़ के लेखक लिखते हैं।

रतनपुर के पूना शहर में मूसे खां की दरगाह है जहां अब कुछ वर्षों से मुसलमान उर्स मनाते हैं। इस संबंध में कप्तान जे, टी, ब्लंट ने जिसने अपनी यात्रा के बीच सन 1795 में रतनपुर में पांच दिनों का मुकाम किया था।

अपनी रिपोर्ट में लिखा है — दुलहारा तालाब के करीब पश्चिम की ओर एक मुस्लिमान पीर की समाधि है जिसका



नाम मूसे खां था और जिसकी हत्या गोंडों ने कर दी थी।  
(सफा 115)

किंतु लेखक का कहना है कि यह अप्रमाणित है। मगर बुजुर्गों के कथन अनुसार आपका पूरा शरीर जूना शहर रतनपुर जिला बिलासपुर में है मगर सर का मजार वहां से लगभग 10 मीटर दूर आरंग में है जो रायपुर से लगभग छत्तीस कि.मी. बंबई कलकत्ता रोड पर है।

हज़रत मोहसिने मिल्लत शाह हामिद अली साहब फारुकी जिनकी सरपरस्ती में यह उर्स उनकी पूरी जिंदगी भर मनाया जाता रहा वो फरमाया करते थे कि सय्यद मसऊद गाजी सालार रहमतुल्लाह अलैह की फौज के एक हिस्से के आप सेनापति थे जो किसी तरह रास्ता भटक कर इधर आ पहुंचे और लड़ते हुए शहीद कर दिये गये। हज़रत मसऊद गाजी सालार (रहमतुल्लाह तआला अलैह) सुल्तान महमूद गज़नवी के भांजे थे जो बहराईच में लड़ते हुए भरी जावानी में 14 रजब 424 ही (10जुलाई 1033 ई.) को उन्नीस साल की उम्र में शहीद हुए। पूरे भारत में हर जगह आपका नाम लोग बड़ी श्रद्धा से लेते हैं। मशहूर मोहदिदस हज़रत शेख अब्दुल हक मोहदिदस देहलवी फरमाया हैं।

आपका मुबारक नाम सालार मसऊद है और देहली के अतराफ (आसपास) में पीरे पहलम, खोरासन (जो ईरान में एक शहर का नाम है) के इलाके में रजब सालार और बाज़ जगहों पर किया गाज़ी, बाले कियां, बाला पीर, हटीला पीर भी कहते हैं।

(खज़ीनतुल औलिया भाग-2 सफा 217  
बहवाला मुसलमान और हिन्दुस्तान स, 204)



इधर कुछ सालों से हज़रत सय्यद मूसा शहीद की दरगाह रतनपुर में किसी ने एक बोर्ड लगा दिया जिसमें आप की शहादत 584 हि. (4 अप्रैल 1186 ई.) बताई गई है। जबकि हज़रत मसरूद गाज़ी सालार की तारीखें शहादत 424 हि. (1033 ई.) कई साल पहले भोपाल से वक्फ बोर्ड का कोई सरवेयर आया था। जिसने आपका नाम सय्यद अब्दुल लतीफ उर्फ सय्यद मूसा शहीद बताया। उसी से यह भी पता चला कि आप अस्फहान (ईरान) के रहने वाले थे। आप के साथियों की सामुहिक कब्रें दो जगह बताई जाती हैं। एक कब्र में 351 शोहदा दफन हैं जिसे गंजे शहीदाने कहा जाता है। दूसरी कब्र जो मज़ार शरीफ के पास है वहां 70 शोहदा अराम फरमां हैं। यह आप के एक दिन पहले शहीद हुए थे। आपके कुछ साथियों के नाम भी सरवेयर साहब के ज़रिये मालूम हुआ। जैसे सय्यद अफज़ल हुसैन वल्द सय्यद अब्दुल रहमान, सय्यद जमालुद्दीन, सय्यद अनवारूल हसन, सय्यद जमाल असगर वगैरा। यह सब सय्यद अफज़ल हुसैन साहब के भाई के भाई थे। मगर कोई किताबी या तहरीरी तस्दीक अभी तक मुझे नहीं मिल पाई। मगर इतना ज़रूर पता चलता है कि यह पहले काबिले ज़िक्र हस्तियां हैं जिन्होंने इस इलाके में सबसे पहले इस्लाम का चिराग रौशन किया।

उनके दो सौ साल बाद खलीफा नाम किसी मिलेट्री नरल का नाम इतिहास में मिलता है जिसमें 1346 ई. में सरगुजा पर विजय प्राप्त कर तांबे का सिक्का चलवाय। तीसरा ज़िक्र फिरोज़ शाह तुगलक का मिलता है जिसने चौदहवीं सदी ईसवी में उड़ीसा से वापसी पर रायपुर में पड़ाव डाला। उसकी फौज के कुछ मुसलमान फौजी यहां रुक गए। फिर शेरशाह सूरी के समय भी कुछ मुसलमान इस क्षेत्र में पहुंचे।



**बादशाह जहांगीर और छ.ग. :-** 17वीं सदी में बादशाह जहांगीर के राज्यकाल में उसके लड़के परवेज़ का रतनपुर में हमले का जहांगीर नामा के जरिए मिलता है। प्राचीन छत्तीसगढ़ के लेखक लिखते हैं जब जहांगीर के पुत्र परवेज़ ने रतनपुर पर हमला करने के लिए अपने एक सेनापति को भेजा तब तत्कालीन राजा कल्याणराय ने उसकी अधीनता स्वीकार कर ली। फलतः परवेज़ ने राजा को एक लाख रुपया 80 हाथी तथा स्वर्ण मुहरे लेकर दिल्ली चलने के लिए विवश किया। इसकी सूचना जब राजा कल्याण राय की माता भवानामती को मिली, तब वो बहुत घबरा गई। उसने सोचा कि मेरा पुत्र दिल्ली में इस्लाम मजहब स्वीकार करने के लिए अवश्य मजबूर किया जाएगा। देवार गीत में इसका उल्लेख इस प्रकार है।

रानी कहे भवानामती, सुन बेटा मोर बात,  
मूड़ रुड़ाय पठान बना हे अउ पढ़ा हे नेवाज  
कनचीर मुंदरी पहिर है कर मुगलानी भेख  
तै पाइके राजा मन दिल्ली न इ जावे जी (स.231)  
मां के समझाने के बावजूद राजा कल्याण राय

शहजादा परवेज़ के साथ दिल्ली चला गया। उस वक्त उसके साथ कई राज्यों के 22 आश्रित राजा और 18 राजकुमार भी थे। वहां पहुंच कर बादशाह जहांगीर ने उसे मजहब बदलने पर मजबूर करने के बजाए उसे एक राजा का सम्मान दिया और वापसी पर अपने शहाना रसम वो रिवाज और प्रथा के अनुसार खिल्लात (शाही इमाम) आदि से भी नवाजा।

यहां यह हकीकत भी समझते चलिये कि मुगल बादशाहों ने बल्कि किसी भी मुस्लिम बादशाह ने इस्लाम को फैलाने में कभी जोर ज़बरदस्ती और लाठी डंडे का इस्तेमाल नहीं



किया। इस्लाम जब भी फैला यह अपनी प्रेम भरा संदेश से फैला और आज भी दुनिया के विभिन्न स्थानों में इसी बुनियाद पर बढ़ रहा है।

मुगल बादशाह बाबर की वसीयत सारा संसार जानता है कि जिसमें उसने अपने बेटे हुमायूँ को गाय की कुर्बानी से मना किया था ताकि देश पर ही नहीं बल्कि प्रजा के दिलों पर भी उसका राज्य चलता रहे। यही कारण है कि अंग्रेजों से पहले भारत में कभी हिन्दु मुस्लिम दंगा नहीं हुआ। दोनों मिलकर सदा बादशाहों से प्रेम करते रहे और बादशाह भी सभी के दुख-सुख में भागीदारी बने रहे। यही वो एकता और प्रेम था जिसका यह परिणाम था कि जब अंग्रेजों के खिलाफ सारा हिंदुस्तान उठ खड़ा हुआ उस वक्त मुगल बादशाह बहादुर शाह ज़फर को सभी ने दिल्ली के तख्त पर बैठाकर तोपों की सलामी दी और उनकी संरक्षता में 1857 ई. की जंगेआज़ादी लड़ी। (1)

**मराठा राज्य:**—बादशाह जहांगीर के बाद 1737 ई. में बिंभाजी भोंसले के राजा बनते ही छत्तीसगढ़ में मुसलमानों की आमद तेजी से बढ़ती चली गई। जिसका विशेष कारण यह था कि मुसलमान अपनी हुकूमत के सदा वफादार रहे। यही वजह थी कि भोंसले ने फौज में मुसलमान को तरक्की दी। उन्हें आगे बढ़ाया और उन पर ज़्यादा से ज़्यादा भरोसा किया। बिंभाजी की फौज में

तफसील के लिये देखें

(1) डॉ. सबीहा यासमीन खां की थिसेस

Development of islamic institutions in chhatisgarh

(2) Memoirs of jahangir by rodgers and beverdge



अली करावल खाँ, शाह मोहम्मद खाँ और सुब्हान जी विशेष महत्व रखते थे। (तारीखे नागपुर) फौज में मत्वपूर्ण स्थानों पर मुसलमानों की भर्ती का एक कारण उनकी बहादुरी और वीरता भी थी। बिंभाजी के बाद राजा रघु जी प्रथम (1698 से 1755 ई.) तक ने 1714 तक उड़ीसा के सुबेदार मीर हबीब के कहने पर बंगाल के नवाब अली वर्दी खाँ पर हमला किया। छत्तीसगढ़ का इतिहास; के लेखक आचार्य रमेंद्रनाथ मिश्र लिखते हैं। मराठों ने ई. 1742 में बंगाल को लूटने के लिए कूच किया। रास्ते में रतनपुर का राज्य पड़ा। मास्कर पंत वहां के राजा रघुनाथ सिंह को हरा कर और उसकी जगह उसी के संबंधी मोहन सिंह को सौंपकर आगे बढ़ा।  
(सफा 21)

इस तरह सात शताब्दी से ज़्यादा कलचुरी राज्य समाप्ति पर पहुंचा गया। रतनपुर जिसे रतन देव ने बसाया था और छ.ग. की राजधानी बनाया था अब धीरे-धीरे मराठों के अधिकार में चला गया यहां तक कि 1757 में प्लासी के दौरान में जहां भारत के भाग्य का फैसला हुआ वहीं छ.ग. के राजनैतिक भाग्य का फैसला हुआ मराठों के हक में हुआ। जिन्होंने रघुनाथ सिंह को हटाकर मोहन सिंह को पहले गद्दी में बैठाया और फिर 1757 में उसे निकाल भगाया। दूसरी तरफ उसके लड़के शिवराज सिंह से भी 1757 में जागीर छीन कर अपने राज्य का उसे एक भाग बनाकर बिंबाजी भोंसले शासन चलाने रतनपुर आया।

जिस समय मास्कर पंथ ने बंगाल की तरफ मार्च किया और रतनपुर पर विजय प्राप्त की उस मौके पर उसके साथ जो मुस्लिम फौज थी लगता है कि हज़रत बाबा इंसान अली के पूर्वज उसी मौके पर छ.ग. में तशरीफ लाए होंगे। जिस पर तफसीली गुप्तगू में हज़रत के जीवनी ताजदारे

छत्तीसगढ़ में की है।

इलाके के मुसलमानों की तारीख का दूसरा दौर जंग आजादी से शुरू होता है जिसमें पूरे भारत के साथ-साथ इस क्षेत्र के मुसलमानों की कुर्बानियों और बलिदानों ने एक नया इतिहास रचा और अपने खून से मादरे वतन की मांग में सेंदूर भरा। उन्होंने भारत की स्वतंत्रता के लिए वो चिराग जलाया जिस के मधुर प्रकाश में आने वाले मुजाहेदिन ने इस क्षेत्र में इन्केलाब जिंदाबाद आजादी हमारा पैदाईशी हक का नारा लगाकर अंग्रेजों को बोरिया बिस्तर बांधने पर मजबूर कर दिया।

1757 में कुछ लोगों की गद्दारी और अंग्रेजों की मक्कारी से बंगाल के नवाब सिराजुद्दौला की शहादत के साथ ईस्ट इंडिया कंपनी के कदम भारत पर जमने लगे। फिर धीरे-धीरे भारत को गुलाम बनाने का शैतानी प्लान लेकर अंग्रेज पूरे भारत पर छाते चले गये यहां तक की शेर दक्षिण टीपू सुल्तान की 1799 ई. में शहादत से पूरे भारत पर राज्य करने का उनका शैतानी सपना हकीकत का रूप लेने लगा। जब तक टीपू सुल्तान ज़िन्दा रहे। भारत को गुलाम बनाने की अंग्रेज कल्पना भी नहीं कर सकते थे। इधर टीपू सुल्तान शहीद हुए उधर जनरल हीरस ने शैतानी कह (राक्षसी ठहाका) लगाते हुए कहा "अब भारत हमारा है।"

शहंशाह औरंगजेब (1707) की जिंदगी तक तो अंग्रेज भारत पर कदम रखते हुए घबराते थे और टीपू सुल्तान की जिन्दगी में इसे गुलाम बनाते हुए वो डरते थे। मगर उन्हें क्या खबर थी कि टीपू सुल्तान आजादी का जो चिराग जला गए उसे जनरल हीरस का शैतानी कहकहा ही नहीं बल्कि इंग्लैंड की पूरी शक्ति भी मिलकर बुझा न



सकेगी। इतिहास साक्षी है कि टीपु सुल्तान की शहादत से उसकी रौशनी इतनी तेजी से बढ़ने लगी कि 1857 में आखरी मुगलिया ताजदार बहादुर शाह ज़फर की सरपरस्ती में पूरा भारत आज़ादी के लिए उठ खड़ा हुआ। उस मौके पर सारे भारत के साथ-साथ हमारा छत्तीसगढ़ का यह इलाका भी मैदाने जंग में कूद पड़ा।

अगरचे यहां मुसलमानों की तादाद बहुत कम थी मगर फिर भी वो सर पर कफन बांध कर देश की आज़ादी के लिए सब कुछ कुर्बान करने के लिए अंग्रेजों के खिलाफ उठ खड़े हुए। जिनमें सय्यद अकबर हुसैन खाँ (अस्पताल वाले बाबा) गाज़ी खाँ हवलदार, अब्दुल हयात खाँ गोला अन्दाज़ और नूर मोहम्मद गोला अन्दाज़ वगैरा का नाम काबिले जिक्र है। जिन्होंने अपनी जान की परवाह किये बगैर तीसरी टुकड़ी के सार्जेंट मेजर डिल विल को कत्ल करके और 22 जनवरी 1885 को फांसी के फंदों पर झूल कर आने वाले मुजाहेदीन को न टूटने वाला हौसला दे गए जिसने आज़ादी का नया इतिहास रचा। सय्यद अकबर हुसैन वल्द सय्यद हैदर हुसैन जो अस्पताल वाले बाबा के नाम से प्रसिद्ध है जिन्हें वक्फ बोर्ड सरवेयर मुंशी महरुददीन सा. ने बिला तसदीक बंदे अली शाह लिखवा दिया। आज भी हजारों मरीजों को आप के मज़ार से तंदुरुस्ती मिल रही है। आप के नाना मीर हशिम अली के बारे में कहा जाता है कि वो रेवाड़ी (हरियाणा पंजाब) से किसी फौज के साथ देहली होते हुए काला हांडी (भवानी पटना उड़ीसा) पहुंचे और वहीं एक जंग में शहीद हो गए। सय्यद अकबर हुसैन (अस्पताल वाले बाबा) को मेजर सिड विल के कत्ल के जुर्म में जहां फांसी का हुक्म हुआ वहीं आप के रिश्तेदारों को भी खुसूसन सय्यद नजफ अली और सय्यद याकूब अली को सख्त परेशान किया गया। मगर आज़ादी के वोह मतवाले अंग्रेजों के हर जुल्म वो सितम और अत्याचारों

का मुजाहिद बनकर मुकाबला करते रहे। हज़रत सय्यद अकबर हुसैन को जब खानदान वालों पर ढाए गए जुल्मों को सितक की खबर लगी तो आप ने न सिर्फ़ उन की हिम्मत बढ़ाई बल्कि मादरे वतन की हिफाज़त और अंग्रेज़ों की गुलामी से रेहाई के लिए सब कुछ कुर्बान कर देने की नसीहत भी की। आप के फांसी का जब वक्त आया तो आप ने तीन वसीयत की जिस में पहली वसीयत यह थी कि मेरी लाश को कोई काफिर हाथ न लगाए। दूसरी वसीयत में आप ने जहाँ आज मजार है उसी जगह दफन करने के बारे में फरमाया और तीसरी वसीयत में उन रिश्तेदारों को छोड़ने के बारे में कहा जिन्हें अंग्रेज़ अपने जुल्मों सितम का निशाना बना रहे थे।

आज आप का जिस जगह मज़ार है वो इलाका उस वक्त वीरान खंडहर पड़ा उजाड़ था मगर वहाँ दफन के बारे में एक दफा लोगों ने हज़रत मोहसिने मिल्लत शाह हामिद अली साहब फारूकी से पूछा तो आप ने फरमाया कि अल्लाह वालों पर खुदाई फैज़ान होना आम बात है। हज़रत बाबा को मालूम था कि एक दिन यह इलाका आबाद होगा और हज़ारों लोग दिन रात फयूज़ वो बर्क़ात लेने यहाँ हाज़िर होंगे। इसलिए आप ने वो जगह पसंद फरमाई। ताकि हर आने वाले को ज़्यादा आसानी हो।

हज़रत बाबा और उनके साथियों ने आज़ादी का जो चिराग जलाया वो फांसी के फंदे में पहुँचकर इस तरह भड़का कि पूरा छत्तीसगढ़ में मुसलमानों की तादाद इंतेहाई कम होने के हर जगह उन्होंने अंग्रेज़ों का न सिर्फ़ मुकाबला किया बल्कि आज़ादी के बुझते हुये चिराग को भी वो अपने खून से जलाते रहे। 1919 ई. में जब हज़रत मोहसिने मिल्लत शाह हामिद अली साहब किब्ला फारूकी अलैहिर्मा इधर तशरीफ लाए तो तालीमी और मज़हबी एतेबार से यहाँ के मुलमानों की



हालत इन्तेहाई खराब थी। दूर-दूर तक कहीं इल्म का कोई दीप भी नहीं था जो लोगों में ईमानी बेदारी लाता और इस्लामी जज्बा बेदार रखता यहां तक कि कहीं कहीं जेहालत का अंधेरा इतना घना हो चुका था कि दूर-दूर तक नमाजे जनाजा पढ़ाने वाला भी नज़र नहीं आ रहा था जिस की वजह से नमाज़ पढ़े बगैर मुर्दे को दफन कर दिया जाता। मगर इसके बावजूद अंग्रेजों से नफरत और आज़ादी की तड़प का जज्बा हर मुसलमान के दिल में लहरें मार रहा था।

अंग्रेजों ने जहां बंगाल के नवाब सिराजुद्दौला और शेर दकिन टीपू सुल्तान को मरवा कर मुसलमानों पर अत्याचार का पहाड़ तोड़ना शुरू किया वहीं उन्हें इस्लाम से दूर करने के लिए श्रद्धानन्द सरस्वती कि ज़रिये शुद्धि आंदोलन चला कर उन्हें हमेशा के लिए खत्म करने का भी म्यानक और खतरनाक मंसूबा बनाया।

एक तरफ अंग्रेजों के जुल्म वो सितम और म्यानक अत्यचार का उमड़ता हुआ तूफान। दूसरी तरफ दीन और ईमान को बर्बाद करने वाला शुद्धि आंदोलन की उठती हुई म्यानक आंधी तीसरी तरफ पूरे इलाके में दीनी वो इल्मी मैदान में जेहालत का बढ़ता हुआ अंधेरा। उस पर यह तमाशा अलग कि गैर मुस्लिमों की संगत और दोस्ती की वजह से मुस्लिमीन रसम वो रिवाज। जिसमें यहां का बंधा हुआ मुसलमान दिन ब दिन इस्लाम से दूर होता जा रहा था। मगर खुदा की रहमत जोश में आई। उसके नेक बन्दों की दुआओं ने असर दिखाया और सुल्तानुल हिन्द ख्वाजा गरीब नवाज़ रदिएल्लाहो तआला अन्हो के खामोश ईशारे पर आला हज़रत फाज़िले बरेलवी अलैहिर्रहमा के फयोज वो बर्क़ात की दौलते लाज़्वाल लिये हज़रत मोहसिने मिल्लत शाह हाभिद



अली फारूकी अलैहिर्रहमा यहां तशरीफ लाते हैं और गांव से लेकर शहर तक, जंगल से लेकर बस्ती तक पहाड़ो और गांव से लेकर आबादी तक हर जगह पहुंच कर न सिर्फ ईमानी बेदारी का नया दौर शुरू करते हैं बल्कि ईस्लाम दुश्मन ताकतों के ज़रिये अंधेरगर्दी मचाती शुद्धी आंदोलन का जबरदस्त मुकाबला करते हुए अंग्रेजों के खिलाफ ऐसा माहौल बनाते हैं कि घर-घर आजादी का दीप जलने लगता है। पूरा इलाका अंग्रेजों के खिलाफ उठ खड़ा होता है। आपकी मुजाहिदाना ललकार और इस्लामी किरदार से जहां मुसलमानों में एक नई जिंदगी अंगड़ाई लेने लगी वहीं इस्लाम दुश्मन ताकतें भी घबरा उठीं। देखते ही देखते अंग्रेजों के कदम उखड़ने लगे। शुद्धी आंदोलन का तूफान भटकने लगा। ईमानी जाह वो जलाल और इस्लामी किरदार वो अमल ने मुसलमानों को नया हौसला दिया। उन के मुर्दा दिलों में नई जिन्दगी मुस्कुराने लगीं। अंग्रेजों की सारी साजिशें नाकाम होने लगीं। साथ ही साथ हर जगह बगावत का तूफान उमड़ने लगा। जिससे घबराकर 19 जुलाई 1922 ई. को बगावत के जुर्म में आपको जेल भेज दिया गया। मगर आपने वहां भी अपना मिशन इस अंदाज से कायम रखा कि जेल की अंधेरी कोठरियां भी ईमान के मधुर प्रकाशित हो उठीं और वहां रहने वालों के दिलों में भी अज़मते इस्लाम की आकाश गंगा का मधुर प्रकाश बिखरने लगा। कैद में जिंदगी गुज़ारने वाले न सिर्फ दीन के मुजाहिद और इस्लाम के गाज़ी बन गए बल्कि उनकी जिंदगी इश्के रसूल के सांचे में ढल कर दूसरों के लिए रौशनी का मीनार बन गई। जिसकी रौशनी में समाज आगे बढ़ने लगा। यहां तक कि बहुत से गैर मुस्लिमों के हृदय भी इस्लाम की सुगंध से सुगंधित होने लगा और उनकी जुबानों



से भी कल्म ए तौहीद का झरना फूट पड़ा।

जेल से छूटकर आपने पूरी कौम को जोशे हुसैनी और जज्बाए शब्बीरी से सरशार करने के लिए मदरसा इस्लाहुल मुस्लेमीन व दारुल यतामा रायपुर म. प्र. की बुनियाद डाली जिसने पूरे इलाके को मदीने से और करीब कर दिया। फिर जैसे जैसे यहां के लोग मदीन ए मुनव्वर से करीब होते गए वैसे-वैसे मध्य भारत का यह पिछड़ा इलाका नया-नया इतिहास रचने लगा। इश्क वो इर्फान का इतिहास, तालीम वो तर्बियत का इतिहास सरफरोशाना और मुजाहिदाना किरदार का इतिहास। मादरे वतन से मोहब्बत और इस्लाम से वफादारी इतिहास। ऐसा इतिहास जिसने छत्तीसगढ़ से मदीने का फासला ही मिटा दिया हर घर में मदीने की तजल्लियात मुस्कुराने लगीं और हर दिल में इश्के रसूल का चिराग जलने लगा।

कौमे ख्वाबीदा को जिस ने कर दिया बेदार ।  
तासीर थी वो एक मर्द मुजाहिद की अजाब में ॥  
कांप उठे ऐलाने बातिल न अ र ए तकबीर से ।  
थी वो कुव्वत मोहसिने मिल्लत की जबां में ॥



## मोहसिने मिल्लत एकेडमी की हिन्दी तारीख साज किताबे


1. जलजला - अज - अल्लामा अर्शदुल कादरी  
- हिन्दी मौलाना मोहम्मद अली फारुकी
2. पंज सूरए रजविया- मौलाना मोहम्मद अली फारुकी
3. तबलीगी जमात - अज - अल्लामा अर्शदुल कादरी  
हिन्दी मौलाना मोहम्मद अली फारुकी
4. आशिके रसूल (इमाम अहमद रज़ा) -  
अज प्रोफेसर मसरुद अहमद सा. (पाकिस्तान)  
हिन्दी मौलाना मोहम्मद अली फारुकी
5. पैगम्बरे इस्लाम और उनका संदेश -  
मौलाना मोहम्मद अली फारुकी
6. ताजदारे छत्तीसगढ़ - मौलाना मोहम्मद अली फारुकी
7. कुत्बे राजगांगपुर - मौलाना मोहम्मद अली फारुकी
8. ताजुल औलिया - मौलाना मोहम्मद अली फारुकी
9. रायपुर की बहार - मौलाना मोहम्मद अली फारुकी  
(बंजारी वाले बाबा)
10. तजकिरए बुर्हाने मिल्लत - मौलाना मोहम्मद अली फारुकी
11. इस्लाम और मोआशिरा - मौलाना मोहम्मद अली फारुकी
12. तबलीगी जमात और इस्लाम - मौलाना मोहम्मद अली फारुकी
13. बाबरी मस्जिद (तारीख के आईने में) -  
मौलाना मोहम्मद अली फारुकी
14. बारह महीने की मुकद्दस दुआएं - मौलाना मोहम्मद अली फारुकी
15. हज की दुआएं - मौलाना मोहम्मद अली फारुकी



खलीफ-ए-आला हजरत, मोहसिने मिल्लत,  
अश्शाह हजरत अल्लामा मौलाना मुफ्ती

## मोहम्मद हामिद अली फारुकी

रहमतुल्लाह अलैह की कायम कर्दा



तारीख़साज़ इमारत

मदरसा इस्लाहुल मूरलेमीन व दारुल यतामा  
बैजनाथपारा, रायपुर (छ.ग.)